

درایتِ حدیث کی ضرورت و اہمیت پر علماء کے اقوال

حضرت عائشہ صدیقہ رضی اللہ عنہا کے سامنے یہ بتایا گیا کہ حضرت عمرؓ رسول اللہ ﷺ سے یہ روایت نقل کرتے ہیں (ترجمہ: کہ میت کو اس کے گھر والوں کے رونے کی وجہ سے عذاب دیا جاتا ہے) تو ام المؤمنین نے فرمایا خدا عمرؓ پر رحم کرے! قسم بخدا! حضور اکرم ﷺ نے یوں نہیں کہا؛ بلکہ فرمایا: اللہ تعالیٰ کافر کو اس کے گھر والوں کے رونے کی وجہ سے اور زیادہ عذاب دیتے ہیں؛ پھر فرمایا: تم کو اس قول کی سچائی کو جاننے کے لیے یہ کافی ہے یعنی قرآنی آیت وَلَا تَزِرُ وَازِرَةٌ وِزْرَ أُخْرَى (الأنعام: ۱۶۴)۔ (بخاری، کتاب الجنائز، باب قول النبی ﷺ يُعَذَّبُ الْمَيِّتُ بِبَعْضِ حَدِيثِ نُمَيْر: ۱۲۰۶، شاملہ، موقع الاسلام)

اسی طرح حضرت ابن عباسؓ کے پاس ایک کتاب لائی گئی جو حضرت علیؓ کے قضایا (فیصلوں) کا مجموعہ تھی، حضرت ابن عباسؓ نے اسے غور سے دیکھا؛ پھر ایک ذراع کے بقدر چھوڑ کر سب کو مٹایا اور فرمایا: علیؓ نے یہ فیصلے نہیں کیے ہوں گے الا یہ کہ وہ گمراہ ہو گئے ہوں۔ (مقدمہ مسلم، حَدَّثَنَا أَبُو دُرْجَنْ عَمْرُو الضَّيِّي: ۱/۲۸)

حضرت ابن عباسؓ نے حضرت علیؓ رضی اللہ عنہ کی جانب منسوب ان فیصلوں کو اس وجہ سے رد فرمایا کہ وہ حضرت علیؓ رضی اللہ عنہ کی جلالِ شان، ان کی منشأ نبوی ﷺ اور مراد نبوی ﷺ کو جاننے کی لیاقت، پھر ان فیصلوں کا مزاج شریعت سے میل نہ کھانا وغیرہ امور اس کو قابل رد قرار دینے کی وجہ تھے۔

اصولِ روایت کے ساتھ اصولِ درایت کی ضرورت و اہمیت کا نہ صرف جمہور علماء و محدثین نے اعتراف کیا ہے؛ بلکہ اہمیت کے ساتھ اس کی تائید کی ہے اور عملی طور پر اصولِ درایت پر بعض روایتوں کو پرکھا بھی ہے:

: چنانچہ امام شافعی رحمہ اللہ اپنی بے مثال تصنیف الرسالة میں فرماتے ہیں :
ترجمہ: یعنی اکثر حدیثوں کے صحیح اور غلط ہونے کا معیار تور او ی کا صادق یا کاذب ہونا ہی ہے؛

مگر چند مخصوص حدیثیں کہ ان کا صحیح اور غلط ہونا بایں طور بھی حبانہا بتاتا ہے کہ حدیث بیان کرنے والا ایسی حدیث بیان کرے کہ اس جیسا مضمون عقلاً ممکن نہ ہو یا ایسی حدیث بیان کرے جو اس سے مضبوط درجہ کی دلیل یا ایسی حدیث کے معارض ہو جس میں صدق اور صحت کے قرائن اس سے زیادہ ہوں۔ (الرسالۃ: ۳۹۹، شاملہ، موقع یعسوب علامہ ابن قیم رحمہ اللہ نے اپنی کتاب الفروسیۃ) میں لکھا ہے:

ترجمہ: یعنی یہ مسلم ہے کہ حدیث کی سند کا صحیح ہونا متن کے صحیح ہونے کے شرائط میں سے ہے؛ لیکن اس کے صحیح ہونے کو واجب کرنے والا یہی ہے؛ کیونکہ متن حدیث کی صحت چند امور کے مجموعہ سے ثابت ہوتی ہے، جن میں اس کی سند کا صحیح ہونا، اس میں علتِ خفیہ کا نہ ہونا، اس کا شاذ اور منکر نہ ہونا اور یہ بات ہے کہ اس کے راوی نے دیگر ثقات سے الگ ہو کر ان کی مخالفت نہ کی ہو۔ (الفروسیۃ: ۲۴۵، شاملہ، الناشر: دار الأندلس، السعودیۃ، حائل)

بہر حال جمہور علماء اصطلاح محدثین کے مطابق حدیث کی صحت کی جائز کاری پر اکتفا نہیں کرتے؛ بلکہ حدیث کو دیگر ادلہ شرعیہ بالخصوص اس باب میں وارد دیگر احادیث جو پائے ثبوت کو پہنچ رہی ہیں ان سے موازنہ کر کے یہ معلوم کریں کہ یہ حدیث معارض ہے۔